



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXVI] SATURDAY, 04th JANUARY, 2025/PAUSHA 14, 1946 [No. 01

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩ (૧) (બી) હેઠળ જાહેરનામું

વંચાણે લીધા :

- (૧) ડેપુટી ચીફ એન્જનીયર (સી)-II, પશ્ચિમ રેલવે, અમદાવાદનાં પત્ર ક્રમાંક : No. Dy. CE(C)-II/ADI/KJD-AE/01, તા. ૨૨-૧૧-૨૦૨૪.
- (૨) પોલીસ અધિક્ષકશ્રી, અમરેલીના પત્ર નં. ૧૮૬/ટ્રાફિક/અભિપ્રાય/૩૪૨/૨૦૨૪, તા. ૦૫-૧૨-૨૦૨૪.

જાહેરનામું

નં. નાચિ/પલસ/વશી/૮૩૯૨-૮૪૧૮/૨૦૨૪.-વંચાણે લીધા-૧ ના ડેપુટી ચીફ એન્જનીયર (સી)-II પશ્ચિમ રેલવે, અમદાવાદનાં પત્રથી અમરેલી મુકામે લાઠી રોડ પર આવેલ રેલવે ફાટક (લેવલ કોસિંગ ગેટ નંબર-૧૯) ને (LC No. 19) ને નવો BG ટ્રેક વધારવાનાં કામે રોડ કામ અને રેલવે લાઈનનાં ગેજ કન્વર્ઝન કામ માટે અંદાજે ૪૫ દિવસ જેટલો સમય લાગે તેમ હોય, આ કામગીરી તા. ૦૧-૧૨-૨૦૨૪થી શરૂ કરવાનું આયોજન, હોઈ, સદરહુ કામગીરી દરમિયાન પદયાત્રીઓ/ટુ વ્હીલર અને શ્રી વ્હીલર માટે કામચલાઉ પાથવે/ ડાઈવર્ઝન આપવા રજુઆત કરેલ છે.

વંચાણે લીધા-૨નાં પોલીસ અધિક્ષકશ્રી, અમરેલીનાં તા. ૦૫-૧૨-૨૦૨૪નાં પત્રથી જણાવ્યા મુજબ અમરેલી-લાઠી રોડ પર આવેલ રેલવે ફાટક (એલ.સી. ૧૯) ને હાલમાં બ્રોડગેજ રૂપાંતરણ સંબંધેની કામગીરી સબબ રેલવે વિભાગ દ્વારા તા. ૦૧-૧૨-૨૦૨૪થી સદરહુ ફાટક ઓછામાં ઓછા ૪૫ દિવસ માટે કામચલાઉ બંધ કરવામાં આવનાર છે. જેથી લાઠી રોડ ફાટક પાસે રેલવે વિભાગ દ્વારા ૧૦ ફુટ પહોળુ ડાયવર્ઝન આપના છે. જે ડાયવર્ઝન રૂટ ઉપરથી ટુ-વ્હીલર, શ્રી-વ્હીલર તથા ફોર વ્હીલર પસાર થઈ શકે તેમ છે જ્યારે ફોર વ્હીલરથી મોટા (ભારે) વાહનો પસાર થઈ શકે તેમ ન હોય જેથી ટ્રાફિક નિયમન માટે મોટા (ભારે) વાહનો માટે રૂટ ડાયવર્ટ કરવો જરૂરી હોય જેથી અમરેલી શહેરમાં લાઠી રોડ પરથી પસાર થતા ભારે વાહનો માટે રૂટ ડાયવર્ટ કરવો જરૂરી હોય જેથી અમરેલી શહેરમાં લાઠી રોડ પરથી પસાર થતા ભારે વાહનોનાં રૂટ ડાયવર્ઝન કરવા માટે જાહેરનામું પ્રસિધ્ધ કરવા સ્પષ્ટ અભિપ્રાયસહ દરખાસ્ત રજુ કરેલ છે.

પ્રસ્તુત બાબતે, રજુ થયેલ દરખાસ્તની વિગતે અમરેલી શહેરમાં લાઠી રોડ પર આવેલ રેલવે ફાટક (લેવલ કોસિંગ ગેટ નંબર : ૧૯) (LC No. 19) ને નવો BG ટ્રેક વધારવાનાં કામે રોડ કામ અને રેલવે લાઈનનાં ગેજ કન્વર્ઝન કામ માટે રેલવે વિભાગ દ્વારા સદરહુ રેલવે ફાટક કામચલાઉ બંધ કરવાનું થતુ હોય તેમજ ઉક્ત કામગીરી પુર્ણ થવામાં અંદાજે ૪૫ દિવસ જેટલો સમય લાગે તેમ છે. અમરેલી-લાઠી રોડ પર રેલવે વિભાગ દ્વારા ફાટકની બાજુમાં ૧૦ ફુટ પહોળુ ડાયવર્ઝન રૂટ તૈયાર કરેલ હોય જે રૂટ પરથી ટુ-વ્હીલર શ્રી-વ્હીલર તથા નાની ફોર વ્હીલર પસાર થઈ શકે તેમ છે જ્યારે ફોર વ્હીલરથી મોટા (ભારે) વાહનો પસાર થઈ શકે તેમ ન હોય જેથી ટ્રાફિકનાં સુચારુ નિયમન માટે અને જાહેર જનતાને અગવડતા ન પડે તે માટે અમરેલી-લાઠી રોડ પર પસાર થતા મોટા (ભારે) વાહનો નું ટ્રાફિક ડાયવર્ટ કરવું જરૂરી હોવાની મને ખાતરી થયેલ છે.

જેથી હું દિલિપસિંહ ગોહિલ, અધિક જિલ્લા મેજિસ્ટ્રેટ, અમરેલી, જિલ્લો-અમરેલી ગુજરાત પોલીસ અધિનિયમ-૧૯૫૧ની કલમ-૩૩(૧)(બી) હેઠળ મને મળેલ અધિકારની રૂએ ફરમાવું છું કે, અમરેલી-લાઠી રોડ પરથી પસાર થતા ટુ-વ્હીલર, શ્રી-વ્હીલર તથા નાની ફોર વ્હીલર સિવાયનાં તમામ મોટા (ભારે) વાહનો માટે રૂટ ડાયવર્ટ કરવામાં આવે છે. તમામ મોટા (ભારે) વાહનોએ નીચે મુજબના વૈકલ્પિક રૂટ અથવા અન્ય વૈકલ્પિક રૂટ પરથી પસાર થવાનું રહેશે.

વૈકલ્પિક રૂટ-૧

લાઠી રોડ બાયપાસ ચોકડીથી અમરેલી શહેરમાં લાઠી રોડ ઉપરથી પસાર થતા મોટા (ભારે) વાહનો વિર હમીરસિંહજી ગોહિલ સર્કલ થઈ નાના માચીયાળા બાયપાસ ચોકડીથી ચિતલ રોડ તરફથી અમરેલી શહેરમાં પસાર થવાનું રહેશે.

વૈકલ્પિક રૂટ-૨

સાવરકુંડલા બાયપાસ ચોકડીથી તથા કુંકાવાવ જકાતનાકા બાયપાસ ચોકડીથી અમરેલી શહેરમાં પ્રવેશી લાઠી રોડ ઉપરથી ઉપરથી પસાર થતા મોટા (ભારે) વાહનો સરદાર સર્કલથી ચિતલ રોડ પરથી પસાર થવાનું રહેશે.

આ જાહેરનામું તા. ૦૬-૧૨-૨૦૨૪ થી તા. ૦૪-૦૨-૨૦૨૫ (બંને દિવસો સહિત) સુધી અમલમાં રહેશે.

આ હુકમનો ભંગ કરનાર ગુજરાત પોલીસ અધિનિયમ-૧૯૫૧ની કલમ-૧૩૧ માં દર્શાવેલ શિક્ષાને પાત્ર ઠરશે.

જાહેર જનતાની જાણ સારૂ પોલીસ અધિક્ષકશ્રી, અમરેલી, નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવાની રહેશે, તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આજ તા. ૦૬ ડિસેમ્બર, સને-૨૦૨૪ ના રોજ મારી સહી તથા કચેરીનો સિક્કો કરી આપ્યો.

અમરેલી, ૦૬ માહે ડિસેમ્બર, સને ૨૦૨૪.

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળ જાહેરનામું

વંચાણે લીધા :

- (૧) સચિવ (ઈ.ચા.), ગુજરાત જાહેર સેવા આયોગ, ગાંધીનગરનાં પત્ર ક્રમાંક : સીસીઈ/૧૩૦૪/૨૦૨૩/(૩)/ઈએકસ-૨, તા. ૦૭-૧૨-૨૦૨૪.
- (૨) અધિક કો-ઓર્ડિનેટર-વ-નિવાસી અધિક કલેક્ટરશ્રી, અમરેલીનાં પત્ર ક્રમાંક નં. ચિ.મકમ/૧/વશી/૨૮૮૩/૨૦૨૪, તા. ૧૩-૧૨-૨૦૨૪.

હુકમ

નં. નાચિ/પલસ/વશી/૮૭૨૭-૮૭૪૭/૨૦૨૪-(૧) વંચાણે લીધા ક્રમ-૧ના સચિવશ્રી, ગુજરાત જાહેર સેવા આયોગ, ગાંધીનગરનાં તા. ૦૭-૧૨-૨૦૨૪ નાં પત્રથી રાજ્ય વેરા નિરીક્ષક, વર્ગ-૩ની (જા.ક. ૨૮/૨૦૨૪-૨૫)ની જગ્યાઓ પર ભરતી માટે આગામી તા. ૨૨-૧૨-૨૦૨૪ (રવિવાર) નાં રોજ પ્રિલિમિનરી પરીક્ષાનું આયોજન રાજ્યનાં તમામ જિલ્લાઓમાં કરેલ છે. જે મુજબ અમરેલી શહેરનાં વિવિધ શાળા/કોલેજમાં પણ આયોજન કરેલ છે, જે અન્વયે વંચાણે લીધા ક્રમ-૨નાં પત્રથી પરીક્ષા સ્થળ પર કાયદો અને વ્યવસ્થા જળવાય રહે, ગેરરીતિ ન થાય તે માટે તેમજ પરીક્ષા કેન્દ્રોમાં વિજાણું યંત્રો જેવા કે મોબાઈલ, ફેક્સ, ઝેરોક્ષ/કોપી મશીનો, અન્ય પ્રકારના કોમ્યુનિકેશન સાધનો તથા આસપાસના ૧૦૦ મીટરનાં વિસ્તારોમાં ઝેરોક્ષ/કોપી મશીન પર પરીક્ષા સમય દરમિયાન પ્રતિબંધ ફરમાવવા ભારતીય નાગરિક સુરક્ષા સંહિતા-૨૦૨૩ની કલમ-૧૬૩ મુજબનું જાહેરનામું પ્રસિધ્ધ કરવા જણાવેલ છે. જે દરખાસ્ત વાજબી અને આવશ્યક હોવાનો મને સંતોષ થયેલ છે.

આથી હું દિલિપસિંહ ગોહિલ, (G.A.S.) અધિક જિલ્લા મેજિસ્ટ્રેટ, અમરેલી જિલ્લો, ભારતીય નાગરિક સુરક્ષા સંહિતા-૨૦૨૩ની કલમ-૧૬૩ થી મને મળેલ સત્તાની રૂઈએ નીચે મુજબનાં પ્રતિબંધિત વિસ્તારમાં નીચે મુજબનાં કૃત્યો કરવાની મનાઈ ફરમાવું છું.

૧. પ્રતિબંધિત વિસ્તાર : નીચે જણાવેલ પરીક્ષા કેન્દ્રોની ૧૦૦ મીટરની ત્રિજ્યામાં આવેલા તમામ મકાનો તથા જગ્યા સ્થળ અને વિસ્તાર.
૨. પ્રતિબંધિત કૃત્યો : પરીક્ષા કેન્દ્રો પર ઇલેક્ટ્રોનિક વીજાણું યંત્રો જેવા કે, મોબાઈલ ફોન, સ્માર્ટ વોચ, બ્લુટુથ, ઈયરફોન, કેમેરા, લેપટોપ, ફેક્સ કે અન્ય પ્રકારના કોમ્યુનિકેશનના સાધનો લઈને પ્રવેશવું નહીં. તેમજ પરીક્ષા કેન્દ્રોની આસપાસના પ્રતિબંધિત વિસ્તારોમાં ઝેરોક્ષ/કોપી મશીનો તથા અન્ય પ્રકારના કોમ્યુનિકેશન સાધનો પરીક્ષા સમય એક કલાક તેમજ પરીક્ષા સમય પછી એક કલાક સુધી બંધ રાખવા.

કોઈપણ પરીક્ષાર્થી તેમજ પરીક્ષા સાથે સંકળાયેલ કોઈપણ કર્મચારી તેઓનો મોબાઈલ પરીક્ષા બિલ્ડીંગ ખાતે લઈ જઈ શકાશે નહીં. બિલ્ડીંગના પ્રવેશદ્વારથી જ બિલ્ડીંગમાં મોબાઈલ લઈ જવા પર પ્રતિબંધ ફરમાવવામાં આવે છે. અનિવાર્ય સંજોગોમાં જ સ્થળ સંચાલક પોતાનો મોબાઈલ લઈ જઈ શકશે, પરંતુ મોબાઈલ જે તે સંસ્થાના આચાર્યશ્રીના રૂમમાં સેફ કસ્ટડીમાં રાખી તેનો દુરુપયોગ ન થાય તેની તકેદારી રાખવાની રહેશે.

(૨) સચિવશ્રી, ગુજરાત જાહેર સેવા આયોગ, ગાંધીનગરનાં તા. ૦૭-૧૨-૨૦૨૪નાં પત્ર મુજબ અમરેલી શહેર ખાતે નીચેનાં કોષ્ટકમાં દર્શાવેલ કેન્દ્રો ખાતે રાજ્ય વેરા નિરીક્ષક, વર્ગ-૩ની જા.ક. ૨૮/૨૦૨૪-૨૫ અન્વયે આગામી તા. ૨૨-૧૨-૨૦૨૪ (રવિવાર)નાં રોજ પ્રિલિમિનરી પરીક્ષાનું આયોજન થનાર છે.

ક્રમ	પેટા કેન્દ્ર (શાળા/કોલેજનું નામ)	પેટા કેન્દ્ર (શાળા/કોલેજનું સરનામું)
૧	સેન્ટ મેરી સ્કુલ	લાઠી રોડ, અમરેલી
૨	ઓક્સફર્ડ સ્કુલ ઓફ સાયન્સ	કેરિયા રોડ, અમરેલી
૩	પાઠક સ્કૂલ	હનુમાનપરા રોડ, જશોદાનગર, અમરેલી
૪	શ્રી સરસ્વતી વિદ્યાલય (એસ.એસ.વી.એમ.)	એસ. ટી. ડીવીઝન પાસે, લાઠી, રોડ, અમરેલી
૫	બી. એન. વિરાણી વિદ્યાલય, (લેઉવા પટેલ સંકુલ) યુનિટ-૧	ચકકરગઢ રોડ, અમરેલી
૬	બી. એન. વિરાણી વિદ્યાલય, (લેઉવા પટેલ સંકુલ) યુનિટ-૧	ચકકરગઢ રોડ, અમરેલી
૭	શ્રીમતી એસ. એસ. અજમેરા ગર્લ્સ હાઈસ્કુલ	બસ સ્ટેશન પાસે, સ્ટેશન રોડ, અમરેલી
૮	શ્રી ટી. પી. એન્ડ શ્રીમતી એમ. ટી. ગાંધી ગર્લ્સ હાઈસ્કુલ	રાજ મહેલ સામે, નાગનાથ મંદીર પાસે, ચિતલ રોડ, અમરેલી
૯	સી. વી. ગજેરા ઉચ્ચતર માધ્યમિક શાળા	વિદ્યાસભા, લાઠી રોડ, અમરેલી
૧૦	એસ. એચ. ગજેરા ઉચ્ચતર માધ્યમિક શાળા	વિદ્યાસભા, લાઠી રોડ, અમરેલી
૧૧	જીજ્ઞેષ્ઠ ફોર્વર્ડ હાઈસ્કુલ	વરસડા રોડ, સેન્ટર પોઈન્ટ સામે, અમરેલી
૧૨	દીપક હાઈસ્કુલ (રૂપાયતન)	ગાયત્રી મંદિર પાસે, ચિતલ રોડ, અમરેલી
૧૩	કમાણી ફોર્વર્ડ હાઈસ્કુલ, સેન્ટર-એ	વરસડા રોડ, સેન્ટર પોઈન્ટ, સરદાર સર્કલ પાસે, અમરેલી

(૩) પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલા ફરજ પરનાં અધિકૃત માણસો સિવાય અન્ય કોઈ બિન અધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું નહિ. તેમજ કોઈપણ ઈસમે કોઈપણ તરફીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સિધી કે આડકતરી મદદગારી કરવી નહીં. પરીક્ષાર્થી ઉમેદવારોની શાંતિ અને લેખનકાર્યમાં અડચણ/વિક્ષેપ/ધ્યાનભંગ થાય તેવું કોઈ કૃત્ય કરવું/કરાવવું નહીં. પરીક્ષા સંબંધી ચોરી ગણાય તેવી કોઈ વસ્તુ ઈલેક્ટ્રોનિક આઈટમ/પુસ્તક, કાપલીઓ, મોબાઈલ ફોન, ઝેરોક્ષ નકલોનું વહન કરવું નહીં કે કરાવવામાં મદદગારી કરવી નહીં.

(૪) ઉપર પેરા નં. ૨ માં દર્શાવેલ જે તે પરીક્ષાના કેન્દ્રના કમ્પાઉન્ડ હદથી ચારે બાજુ ૧૦૦ (એક સો) મીટરની હદની અંદર પરીક્ષાઓની તા. ૨૨-૧૨-૨૦૨૪ ના રોજ પરીક્ષાની તારીખ અને સમયાનુસાર સવારના ૧૦-૦૦ કલાકથી બપોરના ૧૪-૦૦ કલાક સુધી આ હદની અંદર આવેલ જાહેર માર્ગ ઉપર જ(ચાર) કે તેથી વધુ વ્યક્તિઓએ એકત્ર થવું નહિ કે કોઈ વાહન ઉભું રાખવું નહિ. વધુમાં ફરમાવું છું કે આ સ્થળોના કમ્પાઉન્ડની અંદર કોઈ અનઅધિકૃત પ્રવેશ કરવો નહિ.

(૫) દરેક પરીક્ષા કેન્દ્રના સંચાલકોએ ઉપરોક્ત સમય દરમિયાન શાળામાં ઝેરોક્ષ/કોપી મશીન, સ્કેનર મશીન બાબતે સ્વએકરારનામું કરવાનું રહેશે તથા જે તે શાળા-પરીક્ષા કેન્દ્રનું ઝેરોક્ષ/કોપી મશીન, સ્કેનર સીલ કરીને રાખવાનાં રહેશે તથા જિલ્લા શિક્ષણાધિકારી, અમરેલી ખરાઈ કરી આ બાબતનું પ્રમાણપત્ર કેન્દ્ર સંચાલક પાસેથી પરીક્ષા સમય પહેલાં અચૂક મેળવી લેવાનું રહેશે.

આ હુકમના મુદ્દા નં. ૪ ની જોગવાઈ નીચેની વ્યક્તિઓને લાગુ પડશે નહીં.

(૧) પરીક્ષા ખંડમાં આવનાર પરીક્ષાર્થીઓને.

(૨) પરીક્ષા સંચાલનનાં કામ માટે ફરજ પર રોકાયેલ અધિકારીશ્રીઓ/કર્મચારીઓને.

(૩) જાહેર માર્ગ પર પસાર થતા વાહનોમાં બેઠેલા મુસાફરોને.

(૪) સ્થાનિક સબ ડીવીઝનલ મેજિસ્ટ્રેટશ્રી/તાલુકા મામલતદારશ્રીએ આ હુકમના અમલમાંથી મુક્તિ આપેલ વ્યક્તિઓ તથા વાહનોને.

અમલવારીનો સમયગાળો :

આ હુકમ તા. ૨૨-૧૨-૨૦૨૪નાં રોજ પરીક્ષાની તારીખ અને સમયાનુસાર સવારના ૧૦-૦૦ કલાક થી બપોરના ૧૪-૦૦ કલાક સુધી અમલમાં રહેશે.

શિક્ષા :

આ હુકમનો ભંગ કરનાર ભારતીય ન્યાય સંહિતા-૨૦૨૩ની કલમ-૨૨૩ માં ઠરાવેલી જોગવાઈઓ હેઠળ શિક્ષાને પાત્ર થશે. તેમજ આ હુકમની અમલવારી કરવા ભારતીય ન્યાય સંહિતા-૨૦૨૩ની કલમ-૨૨૩ મુજબ કાર્યવાહી કરવા માટે જિલ્લા શિક્ષણાધિકારીશ્રી, અમરેલી સંબંધિત દરેક પરીક્ષા કેન્દ્રના કેન્દ્ર સંચાલકશ્રીઓ તથા અમરેલી શહેરી/તાલુકા પોલીસ સ્ટેશનના થાણા અધિકારીઓને અધિકૃત કરવામાં આવે છે.

જાહેર વિજ્ઞાપિત :

તમામ નાગરીકોને વ્યક્તિગત રીતે નોટીસની બજવણી કરવી શક્ય ન હોય આથી એક તરફી હુકમ કરૂં છું. જાહેર જનતાની જાણ સરૂ જિલ્લા શિક્ષણાધિકારીશ્રી, અમરેલીએ મદદનીશ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્રો મારફતે પ્રસિધ્ધ કરવા તથા આ હુકમની જિલ્લા શિક્ષણાધિકારીશ્રી, અમરેલીએ ઉક્ત સ્થળોએ ચોટાડીને પ્રસિધ્ધ કરવાની રહેશે તથા સરકારશ્રીના અસાધારણ રાજ્ય પત્રમાં પ્રસિધ્ધ કરાવવાની રહેશે.

આજ તા. ૧૭-ડિસેમ્બર-૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

અમરેલી, ૧૭ માહે ડિસેમ્બર, સને ૨૦૨૪.

ગુજરાત પોલીસ અધિનિયમ-૧૯૫૧ના કાયદાની કલમ-૩૭(૧), ૩૭(૩) અને ૩૩ હેઠળ

વંચાણે લીધા :

(૧) પોલીસ અધિક્ષકશ્રી, અમરેલીનાં પત્ર નં. એલ.આઈ.બી./હથિયારબંધી જાહેરનામું/૩૪૭૭/૨૦૨૪, તા. ૧૫-૧૨-૨૦૨૪.

જાહેરનામું

નં. નાચિ/પલસ/વશી/૮૮૩૨-૮૮૫૮/૨૦૨૪-વંચાણે લીધા ક્રમાંક-૧ થી પોલીસ અધિક્ષકશ્રી, અમરેલીનાં તા. ૧૫-૧૨-૨૦૨૪નાં પત્રથી આગામી દિવસો દરમિયાન ખ્રિસ્તી ધર્મના નાતાલનાં તહેવારની ઉજવણી થનાર હોય જેથી જિલ્લામાં કાયદો અને વ્યવસ્થાની પરિસ્થિતિ જળવાય રહે અને કોઈ અનિચ્છનીય બનાવ ન બને તે અનુસંધાને તકેદારીનાં ભાગરૂપે ગુજરાત પોલીસ અધિનિયમ-૧૯૫૧ની કલમ-૩૭(૧) તથા કલમ-૩૭(૩) મુજબ જાહેરનામું પ્રસિધ્ધ કરવા દરખાસ્ત કરેલ છે.

ઉક્ત દરખાસ્ત ધ્યાને લેતા હાલની પ્રવર્તમાન પરિસ્થિતિને અનુલક્ષીને સમગ્ર અમરેલી જિલ્લામાં કાયદો અને વ્યવસ્થાની પરિસ્થિતિ જળવાય રહે અને કોઈ અનિચ્છનીય બનાવ ન બને તે માટે તેમજ જાહેર સુલેહ શાંતિ અને સલામતી જાળવવા માટે ગુજરાત પોલીસ અધિનિયમ-૧૯૫૧ની કલમ-૩૭ની પેટા કલમ-૧ તથા કલમ-૩ તથા કલમ-૩૩ અન્વયે પગલા લેવા પુરતા કારણો છે. તેની મને ખાતરી થઈ છે.

જેથી હું, દિલિપસિંહ ગોહિલ, અધિક જિલ્લા મેજસ્ટ્રેટ, અમરેલી, ગુજરાત પોલીસ અધિનિયમ-૧૯૫૧ ની કલમ-૩૭ની પેટા કલમ-૩૭(૧) અન્વયે મળેલ સત્તાની રૂઈએ આથી ફરમાવું છું કે,

(૧) અમરેલી જિલ્લાના સમગ્ર વિસ્તારમાં તા. ૨૦-૧૨-૨૦૨૪ થી તા. ૦૩-૦૧-૨૦૨૫ (બંને દિવસો સહિત) નીચે મુજબના કૃત્યો પર પ્રતિબંધ ફરમાવું છું,

- શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા લાઠી અથવા શારિરિક ઈજા પહોંચાડવામાં ઉપયોગ થઈ શકે તેવી બીજી ચીજો લઈ જવાની,
- કોઈપણ ક્ષયધર્મી અથવા સ્ફોટક પદાર્થો લઈ જવાની,
- પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાખવાના યંત્રો અથવા સાધનો લઈ જવાની, એકઠાં કરવાની તથા તૈયાર કરવાની,
- વ્યક્તિઓ અથવા તેના શબ અથવા આકૃતિઓ અથવા પૂતળા દેખાડવાની,
- લોકોએ ભૂમ પાડવાની, ગીતો ગાવાની તથા વાદ્ય વગાડવાની,
- છટાદાર ભાષણ આપવાની, ચાળા પાડવાથી અથવા નકલ કરવાની તથા ચિત્રો નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કર્યાથી આવા અધિકારીશ્રીના અભિપ્રાય પ્રમાણે સૂરૂચિ અથવા નિતીનો ભંગ થતો હોય અથવા જેનાથી રાજ્યની સલામતી જોખમાતી હોય અથવા જેને પરિણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની, તે ચાળા વગેરે કરવાની અને ચિત્રો, નિશાનીઓ વગેરે તૈયાર કરવાની, તે દેખાડવાની અથવા તેનો ફેલાવો કરવાની.

(૨) આ હુકમ નીચેની વ્યક્તિઓને લાગુ પડશે નહીં.

(j) ફરજ પર રોકાયેલ પોલીસ તથા હોમ ગાર્ડ સહિતના તમામ સરકારી તેમજ અર્ધ સરકારી કર્મચારી તથા અધિકારીઓને,

(jj) શારિરિક અશક્તિને કારણે લાકડી તથા લાઠી લઈને ફરવુ જરૂરી છે તેવી વ્યક્તિઓને,

(૩) વધુમાં ગુજરાત પોલીસ અધિનિયમ-૧૯૫૧ની કલમ-૩૭ની પેટા કલમ-૩ તથા કલમ-૩૩ હેઠળ મળેલ સત્તાની રૂઈએ, તા. ૨૦-૧૨-૨૦૨૪ થી તા. ૦૩-૦૧-૨૦૨૫ (બંને દિવસો સહિત) અમરેલી જિલ્લાનાં સમગ્ર વિસ્તારની અંદર સંબંધિત સબ ડીવીઝનલ મેજસ્ટ્રેટશ્રીની પૂર્વ મંજૂરી/પરવાનગી સિવાય કોઈ સભા મંડળી ભરવાની અથવા સરઘસ કાઢવાની તેમજ સંબંધિત તાલુકા એકઝીક્યુટીવ મેજસ્ટ્રેટશ્રીની પૂર્વ મંજૂરી/પરવાનગી સિવાય લાઉડ સ્પીકર વગાડવાની હું મનાઈ ફરમાવું છું.

- (૪) ઉપરોક્ત પેરા-૩માં કરવામાં આવેલ આદેશ ફરજ પરના કોઈપણ સરકારી/અર્ધસરકારી કર્મચારીઓ અને અધિકારીઓને તેમજ કોઈપણ વરઘોડા તથા સ્મશાનયાત્રાને લાગુ પડશે નહિ.
- (૫) આ જાહેરનામું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ગુજરાત પોલીસ અધિનિયમ-૧૯૫૧ની કલમ-૧૩૧ તથા ૧૩૫ ની જોગવાઈ મુજબ સજા તથા દંડને પાત્ર થશે.

હું એવો પણ આદેશ કરું છું કે, જાહેર જનતાની જાણ સારૂ પોલીસ અધિક્ષકશ્રી અમરેલીએ સદરહું હુકમ નિર્દિષ્ટ કરેલ વિસ્તારમાં સહેલાઈથી દેખી શકાય તેવી જગ્યાએ તેની નકલ ચોંટાડીને તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે બહોળી જાહેરાત કરી/કરાવીને પ્રસિધ્ધ કરવો.

આજ તા. ૧૮-ડિસેમ્બર સને-૨૦૨૪ ના રોજ મારી સહી તથા સિક્કો કરી આપ્યો.

અમરેલી, ૧૮ માહે ડિસેમ્બર, સને ૨૦૨૪.

દિલિપસિંહ ગોહિલ
અધિક જિલ્લા મેજસ્ટ્રેટ
અમરેલી.

